

Ár 2008, hin 23. september

94.

2007-17-028 Fíggjarætlan 2009 – býráðið

Umsitingin hevur lagt fram eitt fyrsta uppskot til fíggjarætlan fyri árið 2009 til viðgerðar í nevndum býráðsins. Sí skriv frá roknskaparleiðaranum, dagfest 5. september 2008, við tilhoyrandi frágreiðingum og talvum. Fíggjarnevndin tekur á fundi tann 17. september 2008 undir við uppskoti til fíggjarætlan 1. uppskot, dagfest 12/6-2008, sum javnvigar við 17,271 mkr. í avlopi uttan íløgur, og at hetta uppskotið verður útgangsstøðið fyri víðari viðgerðini, sum byrjar við temafundi býráðsins. Nevndin vísir á, at neyðugt er við sparingum. Sosiala Nevnd, Tekniska Nevnd, Byggi- og Býarskipanar-nevndin, Havnanevndin, Mentanarnevndin og Heilsu- og Umhvørvisnevndin hava á fundi tann 18. september 2008 samtykt at taka undir við Fíggjarnevndini 17/9-08, tó við teimum broytingum, at skattainntøkan verður sett til 135 mkr., samlaði raksturin til 100 mkr. og samlaðu íløgurnar til 28 mkr.

Býráðsins samtykt: Tilmælið frá nevndunum 18/9-08 samtykt.

95.

2007-17-036 Fíggjarætlan 2008, dagføring – býráðið

Umsitingin hevur lagt fram eitt uppskot til dagførda fíggjarætlan fyri árið 2008 til viðgerðar í nevndum býráðsins. Sí uppseting frá roknskaparleiðaranum, dagfest 16-09-2008, við tilhoyrandi útgreiðingum. Fíggjarnevndin tekur á fundi tann 17. september 2008 undir við uppskotinum til tillagaða fíggjarætlan fyri 2008, dagfest 16-09-2008, sum javnvigar við einum halli á Kr 26.729.718,- Harumframt verður umsitingin biðin um at spara mest møguliga í rakstrarútr. kommununnar, samstundis sum inntøkurnar hjá Kl. Havn verða at niðurregulera við 5 mill. kr. Sosiala Nevnd, Tekniska Nevnd, Byggi- og Býarskipanar-nevndin, Havnanevndin, Mentanarnevndin og Heilsu- og Umhvørvisnevndin hava á fundi tann 18. september 2008 samtykt at taka undir við Fíggjarnevndini 17/9-08.

Býráðsins samtykt: Broytningaruppskot frá KEZ, HAB, TJJ, og SVJ, um at taka undir við tilmælinum – tó við tí broyting, at ½ mió. kr. verður sett av til innilokan av Dagtilhaldinum – varð samtykt við 9 atkv. fyri og 0 ímót. RN og EA atkv. ikki.

96.

2008-19-036 Val av limi í Føroyagrundin frá 1971 – FMR

Fíggjarmálaráðið (FMR) hevur sent kommununi skriv við áheitan um at velja ein stýrslim í Føroyagrundin frá 1971 eftir tilmæli frá teimum verkafeløgum, sum umboða tey starvssettur í JFK konsernini. Hesin stýrslimurin skal eisini verða starvssettur í konsernini. Sí skriv frá FMR og tilfarið annars í málinum.

Býráðsins samtykt: Samtykt at velja Andrias Reyðberg.

97.

2008-09-034 Høvuðskloakkleiðing kring Vánna

Í samband við ætlanina um dagføring av kloakkskipanini í Klaksvíkar Kommunu, hevur T.U. vent sær til Veri-Con Sp/f, um at fáa gjørt uppskot til ætlan um at leggja eina høvuðskloakk kring Vánna, sum skal samla upp skittvatnið frá verandi og komandi botnfellingstangum kring um í býnum. Hugsanin er, um tikið verður undir við ætlanini, at fáa gjørt eina uppdeiling og raðfesting av arbeiðnum heri eisini at fara inn í økini og separera regnvatn og skittvatn, soleiðis at arbeiðið kann lagast eftir dagsins krøvum og fíggjarorku kommununnar. Sí annars skriv frá T.U. dagfest 04.09.2008, har mælt verður til at góðkenna ætlaðu prinsipploysn til útleiðing av skittvatni út í rúman sjógv, og at arbeitt verður víðari við raðfesting av tí framhaldandi arbeiðnum av høvuðskloakkleiðingini og økispørtunum. Tekniska nevnd tekur á fundi 09.09.2008 undir við tilmælinum frá T.U., dagfest 04.09.2008.

Býráðsins samtykt: Tilmælið samtykt.

98.

2008-15-032 Sundurbýti av ognu hjá P/f SMS

Í sambandi við niðurtøku av høll og bygging av nýggjum handilsbygningi á matr. nr. 881 við Borðoyarvík søkir SMS um loyvi at býta sundur matr. nr. 881, soleiðis at nýggi handilsbygningurin og gamla "Spinnariid" koma at standa á hvør sínum matrikli. Samstundis verður samanlegging framd millum matr. nr. 881 og 716c. Umsóknin er í tráð við ásetingarnar í byggisamtyktini, og mælir tekniska umsiting til at játta umsóknini. Tekniska nevnd tekur á fundi 09.09.2008 undir við tilmælinum frá T.U., dagfest 05.09.2008.

Býráðsins samtykt: Tilmælið samtykt.

99.

2008-15-031 Umsókn um sundurbýti/marknaumskipan – matr. nr. 812 v. fl.

Talan er um regulering av tveimum ábygdum grundøkjum og einum jarðarteigi. Fyri at halda marknaumskipanina innanfyri A8-økið, sum er útlagt til bústaðarendamál, soleiðis at henda ikki gongur út yvir C9-økið, sum er útlagt til almenn endamál, mælir tekniska umsiting til, at loyvi verður játtað til markna-umskipan sambært kortskjali III, dagfest 4. sept. 2008.

Tekniska nevnd tekur á fundi 09.09.2008 undir við tilmælinum frá T.U., dagfest 04.09.2008.

Býráðsins samtykt: Tilmælið samtykt.

100.

2008-15-016 Sundurbýti av matr. nr. 461

Sambært byggisamtyktini kunnu grundøkini í økinum vera min. 300 m², og er tí grundarlag fyri sundurbýti sambært umsókn, tá byggisamtyktin er endaliga góðkend av Landsstýrinum og treytað av, at niðara stykkið varðveitir vegatgongdina niðan í Selheggsgøtu. Út frá omanfyristandandi mælir T.U. til at játta umsóknini. Tekniska nevnd tekur á fundi 09.09.2008 undir við tilmælinum frá T.U., dagfest 01.09.2008 við viðmerking um, at hædd skal verða tikin fyri nýggju veglinjuni.

Býráðsins samtykt: Tilmælið samtykt.

101.

2008-15-035 Umsókn um sundurbýti – matr. nr. 258b

Sambært byggisamtyktini kunnu grundøkini í økinum vera min. 300 m², og er tí grundarlag fyri sundurbýti sambært umsókn, tá byggisamtyktin er endaliga góðkend av Landsstýrinum. Út frá omanfyristandandi mælir T.U. til at játta umsóknini.

Tekniska nevnd tekur á fundi 09.09.2008 undir við tilmælinum frá teknisku umsiting, dagfest 02.09.2008.

Býráðsins samtykt: Tilmælið samtykt.

102.

2002-03-118 Grundøki til Tryggingarfelagið Føroyar – matrikulering

Vísandi til býráðssamtykt frá 29. apríl 2008 um staðseting av bygninginum hjá Tryggingarfelagnum Føroyar í miðbýnum, hevur tekniska umsiting gjørt uppskot til matrikulering av grundøki til TF. Matrikuleringssuppskotið er grundað á innsenda støðumynd og plantekning frá Fuglø Arkitekum.

Talan er um frámatrikulering av uml. 380 m², sum Tryggingarfelagið fær til keyps fyri kr. 800.000,- sum avtalað á fundi millum Tryggingarfelagið og kommununa tann 21. apríl 2008 og staðfest á býráðsfundi 29. apríl 2008.09.19

Mælt verður til, at málið verður sent matrikulstovuni sambært omanfyri.

Byggi- og býarskipanarnevndin tekur á fundi 08.09.2008 undir við tilmælinum frá T.U., dagfest 05.09.2008.

Tekniska nevnd tekur á fundi 09.09.2008 undir við tilmælinum frá T.U., dagfest 05.09.2008.

Býráðsins samtykt: Tilmælið samtykt.

Fundur lokin kl. 20.15